

महाराष्ट्र शासन

सामान्य प्रशासन विभाग,

शासन निर्णय क्रमांक : संकीर्ण२०२५/२९४/प्र.क्र.११८/विमान -२

हुतात्मा राजगुरु चौक, मादाम कामा मार्ग, मंत्रालय,

मुंबई-४०००३२.

दि. २० ऑगस्ट, २०२५

- वाचा :** १. अधिसूचना सामान्य प्रशासन विभाग क्र.मविवि-१२१५/प्र.क्र.१५७ (भाग-२)/२८-अ, दि.१८.०४.२०१७.
२. अधिसूचना सामान्य प्रशासन विभाग क्र.मविवि-१२१५/प्र.क्र.१५७ (भाग-२)/२८-अ, दि.२१.०६.२०१८
३. मा. मंत्री, नागर विमानन आणि सहकारिता, भारत सरकार यांचे अर्धशासकीय पत्र क्र. HMCA/२०२५/Airports/३७९, दि. ११.०८.२०२५
४. मंत्रीमंडळाच्या दि.१२.०८.२०२५ च्या बैठकीचे इतिवृत्त.

प्रस्तावना:-

विमानप्रवास सामान्य नागरिकांना परवडेल या दृष्टीने एप्रिल २०१६ मध्ये केंद्र शासनाने उडान (Regional Connectivity Scheme RCS) योजना जाहीर केली. या अनुषंगाने राज्यशासनाने RCS ची अंमलबजावणी करणेसंदर्भात भारत सरकार, महाराष्ट्र शासन व भारतीय विमानपत्तन प्राधिकरण (AAI) यांच्या मध्ये दिनांक २३ ऑगस्ट, २०१६ रोजी त्रिस्तरीय सामंजस्य करार करण्यात आला आहे. सदर योजनेअंतर्गत अमरावती, गोंदीया, नाशिक, जळगाव, नांदेड, सोलापूर, कोल्हापूर, रत्नागिरी व सिंधुदुर्ग या विमानतळांचा समावेश आहे.

सदर योजनेअंतर्गत विमानतळ परिचालक (Airport Operator) यांना काही सवलती देण्यात येत असून याबाबतची अधिसूचना दिनांक १८ एप्रिल, २०१७ रोजी प्रसिध्द करण्यात आलेली आहे.

तसेच RCS योजनेअंतर्गत समाविष्ट असलेल्या विमानतळांच्या मार्गासाठी राज्य शासनाकडून २० % वाटयाची VGF मध्ये प्रतिपूर्ती केंद्रशासनास करण्यात येते. तथापि, ज्या विमानतळासाठी RCS योजना सध्या सुरू नाही तसेच ज्या विमानतळावर Scheduled Flights चालू नाही अशा ठिकाणी प्रवाशांची गैरसोय होते. त्याचप्रमाणे अशा विमानतळांच्या मार्गासाठी राज्य शासनाकडून कोणतीही सवलत अथवा निधी देण्यात येत नाही.

श्री. राममोहन नायडू किंजरापु, नागर विमानन मंत्री, भारत सरकार यांनी चिपी विमानतळावरून चिपी-मुंबई हवाई मार्गासाठी RCS योजना सुरू करण्यासाठी राज्य शासनाने Viability Gap Funding करण्याबाबत राज्य शासनास विनंती केली आहे.

यानुषंगाने दि.१२ ऑगस्ट, २०२५ रोजी झालेल्या मंत्रीमंडळ बैठकीत सोलापूर विमानतळावरून सुरु होणाऱ्या सोलापूर-पुणे-मुंबई हवाई मार्गासाठी राज्य शासनाकडून १०० टक्के Viability Gap Funding (VGF) देण्यास मान्यता दिली आहे. त्याच धर्तीवर चिपी ते मुंबई हवाई प्रवासाकरिता १०० टक्के Viability Gap Funding (VGF) देण्यास तत्त्वतः मान्यता दिली आहे. यानुषंगाने शासन निर्णय निर्गमित करण्याची बाब शासनाच्या विचाराधीन होती.

शासन निर्णय :-

चिपी विमानतळावरून चिपी-मुंबई हवाई मार्गासाठी राज्य शासनाकडून UDAN (RCS) च्या धर्तीवर एक वर्षासाठी किंवा चिपी - मुंबई हवाई मार्गासाठी RCS सेवा सुरु होईपर्यंत यापैकी जे अगोदर घडेल त्या कालावधीसाठी १००% Viability Gap Funding (VGF) करण्यास तत्त्वतः शासन मान्यता देण्यात येत आहे.

२. सदर शासन निर्णय दि.१२.०८.२०२५ रोजी झालेल्या मंत्रीमंडळ बैठकीत घेण्यात आलेल्या निर्णयानुसार निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्रमांक २०२५०८२०१४४४३५६००७ असा आहे. हे आदेश डिजीटल स्वाक्षरीने साक्षांकित करून काढण्यात येत आहेत.

महाराष्ट्राचे राज्यपाल यांच्या आदेशानुसार व नावाने.

(वर्षा तांडेल)

अवर सचिव, महाराष्ट्र शासन

प्रति-

१. राज्यपाल यांचे सचिव, महाराष्ट्र राज्य ,मुंबई
२. मुख्य सचिव, महाराष्ट्र शासन, मंत्रालय, मुंबई
३. सचिव, नागर विमानन मंत्रालय, भारत सरकार, नवी दिल्ली
४. अध्यक्ष, भारतीय विमानपत्तन प्राधिकरण, नवी दिल्ली
५. महासंचालक, नागरी विमानन संचालनालय, भारत सरकार, नवी दिल्ली
६. मा.मुख्यमंत्री यांचे अपर मुख्य सचिव, मंत्रालय, मुंबई
७. मा.उपमुख्य मंत्री(गृह) यांचे खाजगी सचिव, मंत्रालय, मुंबई
८. मा. उपमुख्यमंत्री (वित्त व नियोजन) यांचे खाजगी सचिव, मंत्रालय, मुंबई
९. अपर मुख्य सचिव, (विमानचालन) सामान्य प्रशासन विभाग, मंत्रालय, मुंबई
१०. अपर मुख्य सचिव/प्रधान सचिव/सचिव, वित्त व नियोजन विभाग, मंत्रालय, मुंबई
११. महालेखापाल, महाराष्ट्र-१/२ (लेखापरीक्षा/लेखा व अनुज्ञेयता), मुंबई/नागपूर
१२. सर्व मंत्री/राज्यमंत्री यांचे खाजगी सचिव, मंत्रालय, मुंबई
१३. विभागीय कार्यकारी संचालक, पश्चिम क्षेत्र भारतीय विमानपत्तन प्राधिकरण, मुंबई
१४. संचालक, विमानचालन संचालनालय, हॅंगर क्र.६, जुहू विमानतळ, विले पार्ले, मुंबई
१५. उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी, मुंबई
१६. सर्व मंत्रालयीन विभाग व त्या विभागाच्या अधिपत्याखालील सर्व विभाग प्रमुख/ कार्यालय प्रमुख
१७. सर्व विभागीय आयुक्त
- १८.सर्व जिल्हाधिकारी
- १९.निवडनस्ती